

Eysturkommunu býráð

Býráðsfundur verður mánadagin tann 22. september 2016 kl. 19.30

Fundarskrá:

1. 16/00306

Umbøn um ummæli í samband við umsókn um sundurbýti á matr. nr. 6 í Syðrugøtu
Ynski er at býta matrikul nr. 6 í tveir partar, men 2 gyllin skulu framvegis verða heft at 6A har hús nr. 28 standa, tað er Úti í Bø 28.

Byggi- og býarskipanarnevndin mælir til at umsøkjari kann fremja sundurbýti av matr. nr. 6 Úti í Bø í Syðrugøtu sambært umsókn.

2. 16/00241

Reglugerð fyri ígongdsetarastuðul

Vinnunevndin samtykti á fundi 25. August 2016, at umsitingin arbeiðir víðari við málinum.

Umsitingin hevur rætta upplegg til reglugerð um ígongdsetarastuðul. Uppleggið hevur nakrar broytingar s.s. at stuðulin er hækkaður frá 5.000 kr. til 10.000 kr, og at íløgufeløg ikki kunnu fáa stuðul.

Lagt verður eisini upp til, at mannagongdin verður tann, at felagið útfyllir standardumsókn á www.eystur.fo, og at Vinnunevndin góðkennir umsóknina, eins og Mentanarnevndin góðkennir umsóknir um stuðul til mentan.

Vinnunevndin mælir til at taka undir við mannagongdini og dagfórda upplegginum (22.09.2016) til ígongdsetarastuðul.

Fíggarnevndin mælir til at taka undir við tilmálinum hjá vinnunevndini

3. 16/00285

Tilboð um keyp av mtr. nr. 28e og 28d í Norðragøtu

Eysturkommuna hevur móttikið áheitan um keyp av jørð við ástandandi húsi á Oyrini í Norðragøtu, økið er útlagt sum Miðstaðarøki.

Umsitingin mælir til at kommunan ognar sær jørðina við ástandi húsum, tí at jørðin er Mistaðarøki og kommunan kannar sær fyrimunir ið kunnu verða av økinum.

Upphæddin fyri møguligt keyp av jørðini við ástandandi húsum kann verða tikin av konta nr. 6.22.11.510 Byggibúning bústaðir (Løgújáttan).

Byggi- og býarskipanarnevndin mælir til at kommunan ognar sær jørðina við ástandandi húsi.

Fíggarnevndin mælir til at taka undir við tilmálinum hjá byggi- og býarskipanarnevndini.

Málið verður viðgjørt fyri afturlætnum hurðum

4. 13/00078

Busssteðgipláss úti á Kráartanga í Leirvík

Nú nýggj gøta er gjørd frá minnisvarðanum og oman til neystini, er málið um busslumman á Kráartanga aktuelt aftur. Uppskot er um at fáa busslummar og bussskýlini gjørt nú og fígga arbeiði av konto 6.22.11.510 byggibúning (løgjáttan).

Byggi- og býarskipanarnevndin mælir til at taka fund við Landsverk um hetta málið og onnur mál fram við landsvegnum sum ikki eru avgreidd.

Fíggarnevndin mælir til at busssteðgiplássi verður gjørt nú og at peningurin verður tikin av konto 6.22.11.510.

5. 16/00290

Uppskot til Multihøll í Eysturkommunu

Uppskot frá Árna Jacobsen um at gera multihøll í Eysturkommunu, við at inniloka fótbóltsvøllin í Leirvík. Hann mælir til at býráðið samtykkir at gera meira nágreiniligari kanningar og kostnaðarmetingar, og gera eitt ítøkiligt projekt av hesi verkætlan.

Umsitingin hevur gjørt ávíst tilfarkanningar av eini høll. Fyri at koma víðari við einari verkætlan á hesari stødd, verður mælt til, at gera eina ítøkiliga kanning og kostnaðarmeting av at byggja eina multihøll Uppi á Brekkum Leirvík. Umsitingin mælir til at kanning og kostnaðarmeting skal gerast av/saman við einum av stóru byggifyritøkunum í Føroyum. Málið er viðgjørt í øllum føstu nevndunum og tilmælini eru soleiðis:

Mentanarnevndin:

Mentanarnevndin mælir til at taka undir við tilmælinum hjá umsitingini. Mentanarnevndin mælir eisini til, at býráðið fær kostnaðarmeting av fleiri variantum av høllum.T.d. hvat er bíligasta loysn, hvat kostar høll við nýggjum skiftingarrúmum og hvat kostar høll við rennibreyt á langsíðunum.

Vinnunevndin:

Vinnunevndin mælir til at taka undir við tilmælinum hjá umsitingini. Vinnunevndin mælir samstundis til, at umsitingin kannar hvat projekteringin kostar, hvørjir fíggingarmøguleikar eru og at ein tørslýsing verður gjørd.

Trivnaðarnevndin

Trivnaðarnevndin mælir til at taka undir við tilmælinum hjá umsitingini og at ein mógulig tørslýsing verður gjørd. Eisini verður mælt til, at ein rakstrarætlan verður gjørd.

Byggi- og býarskipanarnevndin:

Byggi- og býarskipanarnevndin mælir til at umsitingin ger eina tørslýsing í mun til multihøllina og kannar móguligar fíggingarmøguleikar til býráðið, áðrenn samband verður tikið við aðrar partar um fígging, kostna v.m.

Fíggarnevndin:

Jóhan Christiansen mælir til at taka undir við tilmælinum hjá umsitingini.

Hjalti Dalheim mælir til at málið verður nærri lýst/avklárað av býráðslimunum , og at neyðugur peningur verður avsettur á fíggarætlanini fyri 2017.

Brandur Jacobsen tekur støðu til máli á býráðsfundinum.

6. 16/00315

1.viðgerð av Fíggarætlan 2017

Uppskot/tilmæli frá fíggarnevndini fyriliggur til fundin.

